

శ్రీరామవిలాసగ్రంథమాల ౩.

రాయలరాజనీతి.

ఇది

(శ్రీకృష్ణదేవమహారాయలవారిచే
రచియింపఁబడిన

(నూనూనాచార్యకథ ననుసరించి)

వంగూరి సుబ్బారావుగారిచే
వచనముగఁ బరివర్తింపఁబడి

(శ్రీ) చెలికానిలచ్చారావుగారిచే
సంపాదించఁబడియెను.

మొదటికూర్పు 1040.

పితాపురము.

శ్రీనిధివర్జనమనోరంజనీముద్రాక్షరశాలయందు
ముద్రింపఁబడియె.

1915.

ఇతరులకు
మొదలు 0.4-0.

}

పోస్టేజి వేరు.

}

చందాదారులకు
0-3-0 లు.

భూ మి క .

ఈగ్రంథము శ్రీకృష్ణదేవరాయ లొసరించిన యాము
 క్తమూర్త్యనయందలి రాజనీతిప్రకారము బనిగ్రంథకర్త పీఠికవ
 లనఁ దెలియ నగును. నీతిబోధకములగు గీతములు, చరిత్రము
 లు, నవలలు, కథలు, మున్నగునవి ప్రకటించుటయే కాక నీతి
 శాస్త్రము, అర్థశాస్త్రము మున్నగు ప్రాచీనరాజనీతి, దండ
 నీతి, గ్రంథములుకూడఁ బ్రకటించి ప్రాచీనహిందూదేశ చరి
 త్రరచనకు సాయపడుట యవసరమైనపనియే యై యున్నది.
 శుక్రనీతినారాదిగ్రంథములు మనపూర్వు తెట్లు దేశములఁ బరి
 పాలించిరో, దేశమునకుఁ, బ్రజలకు, రాజునకు, నెట్టిసంబంధము
 గల చట్టము లుండెడివో వివరముగఁ దెలుపుచున్నవి. ఇట్లే
 యాంధ్రభాషయందుఁ బరభాషలయందున్న యపూర్వగ్రంథవ
 లఁ గాని, ప్రజల కందఱకుఁ దెలియునులభవచనగ్రంథముఁ
 గాని, వ్రాసి ప్రకటించుటకుఁ బ్రయత్నింతుము. గ్రంథము చి
 న్నదైనను, విషయ మాంధ్రప్రబంధములోనిదైనను, శ్రీరాయ
 లవారియందలిగౌరవముచేతను విషయగౌరవముచేత నిది ప్రధా
 నగ్రంథముగఁ బ్రకటించితిమి. ముందుముందుకామందకీ యా
 దిగ్రంథములు భాషాంతరీకరణము లొసరించి మాచందాదారుల
 కు సమర్పింపఁజూతుము. ఇట్లే శాంతిపర్వాంతర్గతభీష్మనీతి “రా

జనీతిసారమ''ని ప్రకటింప నిష్ఠముకలదు. మాపాఠ కుల కావిషయములను, మేము చేయఁబోవుపనులను, ముందు తెలియఁ జేయుచుందుము.

చెలికానిలచ్చారావు.
సంపాదకుఁడు.

ప్రీతి క.



ఇది శ్రీకర్ణాటాంధ్రావిరాజ్యపట్టభద్రుడై, యాబాలగోపాలమున కా
చాంద్రతారకముగఁ జిరస్మరణీయుఁడైనశ్రీకృష్ణదేవమహారాయఁ డొనరించిన
యాముక్తమాల్యదానామాంతరము గలవిష్ణుచిత్తీయప్రబంధమునందు నాల్గవయా
శ్వాసమున యామునాచార్యుఁడు, విరాగమునొంది తనయునికిఁ బట్టముకట్టుచు
నోధించినరాజనీతిప్రకారంబు. పద్యరూపమున నుండినరాజాధిరాజగు రాయ
లొనరించినరాజనీతిప్రకార మంద్రులకు నాతికేళపాకకావ్యమునఁ బడియున్నది
యిందుకవేటాగ రుచిదూపఁ దలంచి యిట్లున్నతిని.

ప్రాచీనరాజనీతిగ్రంథములు కొన్ని సంస్కృతభాషలో నున్నవి. భార
తము, శుక్రనీతిసాగము, కామందకీయము, పంచతంత్రముమున్నగుగ్రంథముల
యందనేకవిధముల నాద్యులనాగరికత యభివృద్ధినిొందినట్లు ప్రబలనిదర్శనములు
న్న రాజనీతిగ్రంథములున్నవి. అవి చాలవఱకు మనభాషలోనికిఁ బరివర్తిం
పఁబడియే యున్నవి. ఇంక నున్నవి మనము భాషాంతరీకరించుకొనవలసి యు
న్నది. సుమతిశతకాది స్వతంత్రగ్రంథము లరుదుగ నున్నవి!

రాయలొనరించిన యీరాజనీతి సుమారెనుబడిపద్యములలో నున్నది. ఇ
దియంతయు రాయలస్వానుభవ మని కొందఱువిద్యాధికు లభిప్రాయపడియు
న్నారు. అందు ముఖ్యముగఁ గొన్నిభాగముల శ్రీరాయలసత్యకవిత్య, సత
గ్రంథకర్తృత్వముల నిరూపించిన శ్రీగాడివర్ల హరిశర్వాత్తమరావు ఎం. ః
గారు తమ * "Neglected Emperor poet" అనుగ్రంథమున నిట్లు
ప్రశంసించుచున్నారు.

Kistnadevaraya was a king of great ability
and his views on politics proceed from practical
experience in that sphere X X X

* See "A critical essay on Kistnadevaraya's
Amuktamalyada" P. P. 76 & 78.

(2) the rest of Kristnaraya's advice is full of practical hints and information most important for a reigning prince." అనునీశైలువాక్యములును రాయలరాజనీతిపై శ్రీ వారిసోత్తమరావుసంతులవారియభిప్రాయముల కాద్యంతములయం గున్నవి. దీనినిబట్టి శ్రీపంతులవా రీరాజనీతియంతయు రాయలనుభవమువలన వ్రాసినదనియే యభిప్రాయమైనట్లు తేలుచున్నది.

ఇంక నాముక్తమాల్యదాపీఠికయందు విమర్శన మొనరించి, యాకావ్యమునకు మేఱుంగుఁబెట్టి శ్రీరాయలగ్రంథకర్తృత్వమును నిరూపించినశ్రీమేడేపల్లి వేంకటరమణాచార్యులవా రనుసూప్రసిద్ధసంస్కృతపండితులు వ్రాసినది.

*“ యామునాచార్యుఁడు కుమారున కుపదేశించిననీతి:- ఈనీతినిబట్టి విమర్శింపగా రాజ్యపాలనానుభవమందుఁ బండినబుద్ధిగలరాజన్యఁ డిట్లు వ్రాయఁ గలుగునుగాని, కేవలగ్రంథాధ్యయనమువలన నీతిశాస్త్రమందుఁ బాండిత్యము సంపాదించినబ్రాహ్మణపండితుఁ డిట్లు వ్రాయఁజాలఁడనియు, దీనిచే నీగ్రంథకర్తరాజ్యపాలనం దాఁడేసినక్షత్రియుఁడనియు నిస్సంశయముగఁ జెప్పవచ్చును.”

ఇంతవఱకు నీగ్రంథమును విమర్శించినవిద్యాధికులయభిప్రాయము లిట్లున్నవి. వీనియందలి సత్యాసత్యములఁబరికించుటవలన స్థిరపఱచుకొందము. ఈసందర్భమున వైవిద్యాధికుల కొకమనవి! ఆముక్తమాల్యదాగ్రంథకర్తృత్వమునశ్రీరాయలకుఁదప్పయితరులకుఁబ్రమేయముకలుగఁజేయుటయందుఁగోరికకలవారినికాని, శ్రీరాయలవారురాజనీతిపరుఁడుకాఁడనికాని,యనువారిని ఖండించుటయం దీపంతుల లిఖించినయాతఁడు ప్రప్రథముఁడై నిలువఁబడును. అందావంతయుఁ బైవిమర్శకులయభిప్రాయములనుండి వేఱుపడువాఁడు కాఁడు! కాని (1) ఈరాజనీతి రాయలయనుభవమువలనవ్రాసినదా? (2) పూర్వగ్రంథములఁ జదివి యార్జించినదా? (3) లేక నీతిశాస్త్ర మభ్యసించినపిమ్మట (లేక

* 1914 సం॥రమున వావిళ్ళ రామస్వామికౌస్తురిలు & సన్యువారు ప్రకటించిననాల్గవకూర్పునీతిక LXIV పుటచూడఁడు.

సతించినప్పటికైనా సహజమున సరిపడినవి పోల్చి, చేర్చి, మార్చి, వార్జీన దౌత్యములను మామూలుప్రశ్నలను నొనరించుకొని స్థిరపఱచుకొనుట న్యాయమని తలంచి యిహ తిక్కె బూతుకొంటిని. సత్యప్రకటనాసత్తా సలమచయ్యలను సైపండితులు నా యాకృత్య మపచారముగ నెంచకుండురు గాక! యని కోరుచున్నాను.

శ్రీరాయలొనరించినయారాజనీతియందుఁ జాలభాగము ప్రాచీనరాజనీతి గ్రంథములనుండి నేకరించునట్లు నాకుఁ బొడకట్టుచున్నది. అందుల కొకటి రెండు దాహరణములఁ జూపెద.

(1) ఆముక్తమాల్యద 4 వ యాశ్వాసము 210 పద్యము. ఇది (భారతశాంతిపర్వమునందలి నాడీజంఘునిచరిత్రమునుండి తీసిననీతి.)

(2) డిటో. " " 205 (ఇది శాంతిపర్వము 2 ఆశ్వాసము, 170 మొదలు చూడుడు!))

(3) ఆముక్తమాల్యద " 233 శాంతి 2. 186, 187.

(4) డిటో. " " 238 శుకగ్రీవనీతిసారము. శ్రీమల్ల యశాస్త్రిలవారి రూంధ్రీకరణము. 14వ పుట.

(5) డిటో. " 278 శాంతి 4. 368వ.

(6) డిటో. " 261 శుక్రనీతి 129 పుట.

(7) ఆముక్తమాల్యద 271 చాణక్యనీతియందీకాలవిభాగముకలదు, శుక్రనీతిసారమునందున్నది.

(8) ఇంకను పెక్కులిట్లే స్వల్పభేదము లున్నవిమానితిని.

ఇట్లే కొంచెము భేదములతోఁ జాలభాగము—చాలభాగ మననేల?— వివదియిరువదిపద్యములయందుఁ జూపినయిహానియభిముఖత తప్ప తక్కినవన్నియు నితరగ్రంథములయందున్నవాని కెంచుకభేదములే! పరివర్తనములే! దీనివలన మనముగ్రహింపవలసినదేమనఁగా! శ్రీరాయలవారు సంస్కృతవాఙ్మయమునందున్న నీతిశాస్త్రగ్రంథము లన్నియుఁ బఠించి, యాచరించి, యందుఁ బాను కనుఁగొనిననూతనవిషయముల ననుభవములఁ జేర్చి, సైంజెప్పినమూడవిధమున నీనీతి వ్రాసినని తలంపవలసి యున్నదె. కొన్నివిషయములు బహుస్వల్పము.

హుగ నున్న నపూర్వములును, మేధావంతులు నైయున్నవి. కొన్నిశ్రీరాసులవారియనుభవములే యై యుండును! ఏమైన నాంధ్రసాహిత్య లీభాగము విపులముగఁ జదివి లాభము నొందుచురను నాసచే నిది యిట్లు గద్యరూపమున వ్రాసి ప్రకటించితిని. ఇంచుభారతామలనలెనే బ్రాహ్మణులయం దాధిక్యముంచివను, మంత్రితామలు (స్వపూర్వతగల) బ్రాహ్మణులకే యిమ్మని భారతాదులు చెప్పటకుఁ గలకారణము లిందు దాఁపక తెలియఁజెప్పఁబడినవి. తాములకాలము నాఁటికిఁ గూడఁ బ్రజలపై బ్రాహ్మణాధికారము నిరంకుశమై యుండె! అందువలననే రాజు స్వప్రయోజనమునకు వారల గౌరవింపవలసివచ్చెను. పైఁగ బ్రాహ్మణుఁడు బుద్ధికాలి!

ఇందు రెవ పుటలలోనున్న “ఆపాలయన్నము నేభుజించువారయ్యు” అనువాక్యమువలన రాయలకాలమున “పాలయన్నము” యిప్పటిగంజియన్నమువలె నధిశ్శులభలభ్యమని తెలియఁజేయుచున్నది. రాయలరాజనీతికిని, చరిత్రమునకును గలసమన్వయమును విచారించుట విమర్శకునిపని.

శ్రీరాయలవారిపదములకూర్చు జటిలము నపూర్వము నగుట, నీమహాకావ్యము నాంధ్రులంతగా వాడకున్నార. ఆముక్తమాల్యదయందలి స్వభావోక్తులును, రాయలవారియచ్ఛతకవితాశక్తియుఁ బ్రశీలంపఁ గుతూహలమొదలించుట కీవచనము కారణము కాఁగలిగినచో నీగ్రంథకర్తపని వ్యర్థముకాదు. రాసులవారిపదములకూర్చు సాగనుగఁగాని, విషయవివేకానుసరణిఁగూర్చిన యాచిత్యముకాని కలచోట్ల సేనంతగా మార్చక కేవలము పద్యమును వాక్యధోరణిగ మార్చుచు వచ్చితిని. కొన్నిచోట్ల గ్రంథమూలపస్త్రపునకునుగుణ్యముగ శబ్దజాము నెఱుంగఁగోరువిద్యార్థుల కుపయోగపడునట్లు పర్యాయపదములు పెక్కులు వాడితిని. మిక్కిలిశీలఁదికాలములో నొనరించినయీకార్యమనందులోపములఁ గాని, యభిప్రాయభేదములఁ గాని యెఱిఁగించు విద్యాధికుల కారణలేఖల కనేకవందనము లొనరించెదను.

ఇట్లు,

వితాపురము. } వంశూరి సుబ్బారావు.
 1-1-16. } గ్రంథకర్త.

రా య ల రా జ నీ తి .



తేఁ డేసమయమునందునను విసుఁగుకొనక ప్రజారక్షణత
త్పరుఁ డై యుండవలయును. అపదలనొందినవారిమొట్ట నాల
కించి రక్షింపుచుండవలయును. దుర్మార్గులపైఁ గ్రాభారము
నుంపరాదు. రాష్ట్రాభివృద్ధి నొందించు రాజవృద్ధి నొందవలయునని
ప్రజలు కోరుచుందురు కావున నందువలన లాభ మేమని రాజు
నిరసింపక ప్రజలయభివృద్ధికే బాటుపడుట లెన్న. అందువలన
బ్రాహ్మణాది ప్రజలహృదయవాసి యగుభగవంతుఁడు వారి
యేకముఖిపుఁగోర్కి ననుసరించి రాజునకు మేలు నేయు. వనచ
రులును, (నాగరికతామూఁవ్యులునగు) గొల్ల, చెంచు, బోయవా
రిద్రోకుఁ గూడ నంపకోరి, నూలుపోగుల ననాన చెల్లుచుండును
గావున రాజు తనదేశమునందుఁ దనయాజ్ఞ కెల్లవారును దల్లడి
ల్లున ట్లొనర్పవలయును. దుర్గాధిపత్యము నాపులయిన ద్విజవర్గము
నకే తేఁడీయవలయును అదుర్గాధిపతి యెట్టిరాజు దంఢేత్రివచ్చి
నను భయము చెందని (సాధనసైన్యసమయుక్తుఁడును) కొలఁది
కాని వాఁడుచు నై యుండవలెను. మొదటఁ బెద్దయధికారాదు
లవలన వృద్ధికే దెచ్చి యాతని కుచితగౌర మీకున్న నాతఁడు

† దోరులిప్పు నానవాలు. అంపకట్టి, నూలుపోగులఁజూచి యితరచోడ
లాముద్రోలవానిని ముట్టరు.

దనతొల్లింటిహీనస్థితికిఁ బోల్చుకొని సంతసించి సైరింపలేడు. కావున సమ్రాట్టు వానినడవడిగుణములఁ జేలిసికొనుచుఁ గ్రామాభివృద్ధి నొందిన (దయాగౌరవములఁ) జూచుచు నాతనివలనఁ బనులఁ గొనుచుండునది. హీనకులము (Low Family) వానిని అనాగరికు లగుశబరాదులపల్లెల జీవించువానిని, అపండితుని, పిరికివానిని, అసత్యవాదిని, †ఆతతాయని, (దో)హచింతకలవానిని) అపవాదభీతి నొందనివానిని, విచేశాని, ధర్మశూన్యుని, బ్రాహ్మణులైన నుద్యోగాదు లిచ్చి రాజు పోషింపఁ జేరఁడు యఁ దనదు. సదాచారావృత్తిభగిష్ట మయిన పట్టణములయందుఁ బరిగిన బ్రాహ్మణులను జేరఁదీసినరాజు చెడును. పూర్వము తాన్నుఁ గాపాడినకొంగ నొక పూటకడుపుఁ గక్కురితికొక బ్రాహ్మణుండు జంపి తినె. ‡కావున దుష్టబ్రాహ్మణసంరక్షణసంసర్గము రాజు చెడును.

పండితులైనవాఁడును, అధర్మశ్రీకవును, రాజనీతిపరిజ్ఞాతయు, డెబ్బదివత్సరములకు లోను నేబదికిఁ బైబడ్డవాఁడును తోగహీనుఁడును, మంత్రికులములోనివాఁడును, మదహీనుఁడును రాజప్రార్థనము మన్నించువాఁడును నైనవిప్రుఁ డమాత్యుఁ డైన

†అన్నియో గరదత్తైవ శస్త్రపాణి ధనాపహః క్షేత్రీదారాపహర్తా చ పిడతే ఆతతాయనః॥

§(కాంతివర్షము, తృతీయాశ్వాసము, 472 పద్యాదిగ నున్న సాడిజుఁ డుని చరిత్రముఁ బరికించుచున్నది.

*రాజ్యాంగము లభివృద్ధి నొందుట కొక్కపూట చాలును గావున తేడ దట్టిమంత్రిని నియమించుటయం దధికభద్రముగఁ బ్రవర్తించునది.

అట్టిమంత్రివర్గము దుర్లభ మైనయెడ రాజు స్వతంత్రుఁడై సేనార్థబలమున సీతీశాస్త్రుపరుఁడై స్వబుద్ధిచే రాజ్యపరిపాలన మొనరించుట సేమంబు. అట్లుకానియెడ గుమ్మడికాయ యంతముత్తఁ మమూల్యమయ్యు ధారణమునఁ బీడాకర మైనట్లు) పైన జూపినగుణములు లేనిమంత్రిని బెట్టుకొనుటే డాన్వవశుఁడు కాని మంత్రిచేతఁ జిక్కి చిక్కులు పడవలసినవాడగును.

(ఒక్కఁడు చేయఁదగినపనికిఁ బెక్కుమందియ్యవోగుల రాజు నిల్పఁదగదు.) అట్లు నిల్పవలసిన కార్యమైనచో వార నోవ్యము మిత్తులైనవారిని నిల్వినఁ గార్యము ఫలించును. అట్లని తగ్గించి కొలఁదిమందినే నేమించినఁ గార్యము కఠినఁ ధ్య మగును. ఎక్కువమందియైన సుసాధ్యమగును.

కేవలము ధనమువలన సన్నివసులును సఫలములు కావు గాన (రాజు ధనము కలదు మన కేమని గర్వించి యుండక) అన్యగల్గి పలువురుప్రభులు సాయపడి పనిచేయునట్లు సరించుకొనవలయును. ప్రభువుల స్వాధీనము చేసికొనుట కాదార్యవృత్తియు, అక్రార్యబుద్ధియు, సత్యప్రవర్తనమును సాధనములుగఁ

*స్వామ్యమాత్యసుహృత్కౌశ రాష్ట్రదుర్గబలానిక రాజ్యాంగాని

జేసికొని (నరాజు సుఖి యగు.)

మూలధనాదికములు సంపూర్ణముగ నుండియు, అశ్వ
(గజాది) సాధనము లుండియు, దగినమనుష్యులు లేకపోవుటవల
న రాజ్యములు కృశించి పరరాజుల కొదిగియుండిన రాష్ట్రము
లనేకము లుండుటఁ జెవులార వినుచును (తగినమనుష్యులఁ బె
ట్టికొనక యుపేక్షించినజేడు కీడుఁ జెందును.)

క్షత్రియశూద్రాదులు (బ్రాహ్మణమంతి) యని గౌరవ
మున) ననుసరింతు రనియైనను, ప్రభువులఁ గొలిచి జీవించు (వృ
త్తిగల) బ్రాహ్మణజీవితము తెలిసియైనను, కష్టములు వచ్చిన
ప్పుడు సహించును గావునను, శతవిధముల బ్రాహ్మణుని బృథు
ని (అమాత్యాదియద్యోగిని) జేయుటఁ బతికి హితము.

ధనము తాఁబట్టుటయందు నేర్పుగలవానికి దేవాలయాదు
లపై సధికారము నివ్వఁగూడదు. అట్టిచ్చినయెడలఁ దా నుద్యో
గము చేయుదేశములయందు రానిధనము నాదేవాలయాద్యా
దాయములఁ బూటపఱచి జేనిభాండాగారమున కాతఁడు చేర్చు
ను. అట్టిధనము రాజున కభోజ్యము. కావున సమ్రాట్టు దే
వాలాయాదులపై నితరయధికారముల నీయక యొక్కని పేఱుగ
నియమించుట లెస్స. కక్కురితిచేఁ గొంచెమైన నాధన మనుభ
వించినను వాఁడే నశించును.

అవగణదులచేఁ దననీమం జేసికొని యుదలి వృక్షకం
టకాదులఁ ద్రవ్వె చేను మెత్తఁబఱచుకొని ససౌకుశ్రముగఁ జె

సికొనిసుఖంచుకర్షకునింజోలె రాజు శత్రులతోఁ గపటమైతిని
యైన నెఱపియో, దుర్గబలములఁ గైవసము చేసికొనియో, పరు
నివలనదొనఁ గగుచుని భీతిలేక యుండి, యప్పుడులోనఁగల యు
ద్ధశత్రునిగూలన మొనరించునది.

రాజు కొండకానినేని పదివిధములఁ బరిశోధనఁ జేయని
ది మొదలలే పిడువఁ దగదా. వాఁడు మృషావాది యయ్యెనేని
వాని నొకపక్షమునకుఁ బరాభూతుండు గాకుండ విడుచునది.

దుర్గము మగునరణ్యములఁ గాపురముండి రాష్ట్రపీఠాకర
ము లగునెఱుకులు మున్నగుజాతులు వసించుభూములపై విదేశ
ములనుండి చెడి వచ్చినప్రభువుల మనోవృత్తికై పశముచేసి
వారి నట నిల్పునది. అందువలన నొండొరులం దాఁకుటలో నె
ఱుకులు కాని, పరదేశజలు కాని నాశన మైనయెడల సప్తము
లేకపోవుటయే కాక యాటవికజాతులు నశించినయెడల తేనో
శుభంబైనఁగూడఁగావచ్చును.

మఱియు నయ్యాటవికులబలంబు లడవులఁ గూడుకొ
వృద్ధియయ్యెనా మండలాధిపతికిఁ బ్రజాపీఠ తగ్గదు. (వా రెల్ల
ప్పుడు తిరుగఁబడి రాజునకు శ్రమ కలిగింతురు.)

ఎవ్వధముననయిన వారలబెదరు వాఁటి వారలఁ జేకూఁ
కొనుట లెస్స. వారల కవిశ్వాసంబును, విశ్వాసంబును, నలు
యు, ప్రీతియు, నతివైరంబును, నత్యనుకూలంబును, నల్పు
గుట నల్పంబున నగు; నెట్లుంటేని:—

హిరిచి పాలించుచుండవలెను. వాని నాపుఁ ద్తై న సుభటుక్తై ప
శము చేయవగును; కాని దొరలచా లొనరింపఁ జనదు.

ఎవ్వఁడైన నొకకార్యగతి నేఱిఁగి చెప్పినప్పు డాతనినొక
కక్షి యాతనిపైఁ గలికియక కారణమున సొతనిమాటల ఖండిం
చును. తేఁడు సభయు దిరువురను గాదనక సభ విడిచినపి
మ్మట సుఖాలోచనము చెప్పినప్రభముఁ డెన్నినది చేయ శు
భంబగు.

వెలుపలిశత్రువులను జూచి రాజ్యమునంతలివిఘ్నద్ర
శత్రువులను కూడఁగట్టుకొని వృద్ధిచేసి, దుష్టమంత్రులు రాజును
చిక్కులపాలుజేసి గై నశముచేసికొని పనులాలసించి తామే ది
క్కుగఁ బ్రవర్తించు బ్రయత్నింతురు (కావున తేఁ డట్టిమంత్రు
లులేకుండఁ జూచుకొనునది.)

ఆత్మవశులకు వలసినదాని నిష్పించుచు, గానివారికిఁ
ప్పించుచు, యిష్పించెదమని చెప్పి తప్పింతురు. రా జట్టియాడి
లిప్పువాఁ డని పరులకుఁ దోఁపఁజేసి వేయిమంది చెప్పిననువారికి
మరల సమృక్తము పుట్టకుండఁ జేరకుండఁ జేయుదురు. (దుష్ట
మంత్రులు)

ఉదరాగ్ని కఫాదిదోషములచే మందగించి స్వత్వహీనుఁ
డైనవానికి బయటిమందులు వేసి రోగనిర్మూలన మొనరించున
టుల తేఁ డట్టివారిమద ముడుపునట్టిప్రజ్ఞానిధులఁ బరుల నియ
మించునది.

వారిని మిగిలి పోతి సేయువిధ మెట్లనిన:—

ధనరాసులును హయమదళుండాలామలచే బలవంతుడై న తేజుః పండితుడై, శూరుడై, ద్వుమంత్రులకుఁ బ్రీతి కార మొనరింపలేకుండవలయునా?

తనభోజనమునం దొకముగ్ధ తగ్గినయెడఁ బలిని జెలుపఁ జూచునారే కాని తేనికే మిత్తు లుండదు. అట్లని రా జెల్లర విడువఁ గూడదు. తగినట్లు ప్రవర్తించుచు గమించు జూచుచుఁ బతి కడుమెలఁకువతో నెన్నరి నమత్తయె ప్రవర్తించుట శ్రేయంబు

ఏదేని యొక కార్యమున కేవగింపకఁ శ్రద్ధాశునై తేజుః తక్కినకృత్యములఁ బరిశీలింపవలయును. అన్ని కార్యములను బరిశీలింపఁ గష్టమగుట రాజు స్థాలీపులాకన్యాయము ననుసరించి రిశీలింపవలయును. పారిచాలుండు మారణహోమమునకై గోవుఁ జూపి, యొకమునీంద్రుని వేడ నాతఁ డాహింస కంగీకరింపక హే! ద్రుపదుడా! అపరితృప్తమునఁ బడినఫలమును నే నేనగింప; నాయన్నదానిని బరిగ్రహించినాఁడు. అతఁ డీహోవాము చే మనంగీకరింపవచ్చును. పోయి యడుగుమని చెప్పెను. కాని నొక కార్యమునుబట్టి మనుజునినడవడిని బరిశీలించి వానిస్వరము నెఱిగి సమ్మోక్షించితవిధమున నియోగించునది.

అపత్నమయమునఁ గీడుచేయఁ దలచినవాఁడని యోచి చేజక్కిన శత్రువునైన రాజు హింసింపవలదు. వానిసంపద మా

రిరచుట కర్హంబు. కొఱలూడినపా మేమిచేయఁ గలుగును? వైరియుఁ జేజిక్కినశత్రువును సత్ప్రభుఁడు కావున హింసించఁడని విశ్వసించును. ఆవిశ్వాసమును వమ్ముచేయ సత్సమ్మాట్టునకుచితంబు కాదు.

దేశనైశ్కల్యము ధనాగమమునకుఁ గారణ మగుట రాజభూమి నెక్కువుగ సంపాదించునది. కొలఁదియైనయెడఁ జెరువులు, కాలువలు, త్రవ్వించి వేదరైతులకు ధనరూపవస్తురూప శుల్కములఁ దగ్గించి వారిని వృద్ధిచేసినయెడ సర్వధర్మములు పెరిగి రాజు సుఖించును.

ప్రజలు నొగ్గి దేశమును విడిచిపోవుటకుఁ బిలువక వారిపశుధాన్యాదికముల సమ్మతము, వారిగృహములదూలములు వంటకట్టెలకుఁ బనికివచ్చునని, యుద్ధభూమియందలిజంబుకముభాతి కీడుగోరుదుష్టాధికారి గలతేనికి సప్రదీప్తపరీతభూచక్ర విచ్చినను సమ్మతి వ్యగ్రంబగు.

సమ్మతి ట్టాదాయంబును జేతుర్భాగము లొనరించి త్యాగభాగంబుల కొకపాలును, చతురంగబలరక్షణార్థ మిరువాలను, ధనాగారము నింపుట కొ(Reserve fund.)కపాలును వ్యయ మొనర్చునది. చారముఖంబున వైరిరాజులను సచివాదిస్వపక్షజనులను, బరిశీలించుకొనుచు ధరణీనాథుఁడు తనదేశమునం దలిదొంగల నాశనమొనరించుచుండునది.

తలవరులను బట్టితెచ్చినదొంగల రాజు సత్వరము విచార

రించి శిక్షించునది. అలసించి యాదొంగ పారిపోవ నూరను నష్ట పెద్దకోమటిశెట్టి కొఱతకు నరిపడు దేహపుష్టి కలవాడని చరిపించినయొక రాజువలె రాజు దండమున నశ్శత్రువహించిన నపకీర్తిభాజనుండగుట సిద్ధంబు.

స్వశక్తివలన విషయంబుల నాలుగుపాళ్లలో మూడుపాళ్లై యుండును, దెలియకుండ దాచిన పెరివిషయము లొక్కపాలు నాపులవలనఁ దెలిసికొనుచు, బరిపాలన మొనరించునది. ఇట్లు నిరాగ్రహంబున చైనచో దనకు విపత్తులు లేనివాడై, కూర దండమునకు లోనుగాకయే చిరకాలము రాజు రాజ్యమొనరింపఁ గలుగును.

వృత్తాగ్రమున నొకకంట నిద్రించుచు రెండవకంట జూగరమొనరించు భల్లూకంబువగిది మహిపాలుండు రాజ్యభోగంబు లనుభవించునెడ బాహ్యంతరశత్రువులపై నొకకన్నుడి ముండ మేలగు.

నశింపని + పక్షపాతముచేత తేడదు ధనగ్రామాది కముల భిక్షుజటాధరాదికుల కీయ నగత్యము లేదు. అర్జిచ్చిన నుబ్బి వారు తమతమ వ్రతనియమములు వీటఁ బుచ్చెదరు. అందువలనఁగఱపులు, రోగములు, బాలాదిష్టాదులు పెక్కు గు. కావున మహిధవుండు వారియెడ మిక్కిలి భక్తియుతుండై

నిచ్చి దానిని పక్షపాతముచేత ననికూడ నన్వయించునది.

యూడినఁ జాలు. అట్లీయనందున వారికిఁ గలుగు (సన్యాసుల కష్టములు) తేని కేయఘమురు గూర్పజాలవు. ఈవిషయమున రాజు నిర్భయై యుండవలె.

రాజు చంపదగిన ప్రజలవిన్నపములను మూడుమాత్రులై న వినియోర్వఁదగు. విడిచినయెడ తేని కష్టడ చెడుగగుననువారలఁ బట్టుటకు బంధించుటకును దండనీతియే శరణ్యము కదా! రాజు తాను మహాశూరుఁడయ్యుఁ బరపీరాలాపముల విని యోర్వఁదగు ను. అట్లొనర్చుటవలన నావీరు లుబ్బుదురు. పృథ్వియందుఁ ద నపరాక్రమమురు బ్రదర్శించుట తనతో నీడువచ్చుదొరలయం దఁ గావలయు. (అనఁగా తనతో నీడురానిభటాదిపీరాలాపము లతేడు విని నహించుటయు క్తము.)

సముద్రతీరములయందలి (రేవు) పట్టణములయందు గుట్ట ములు, ఏనుఁగులు, రత్నచందనమౌక్తికసముదాయమును, విరివి గ వచ్చునట్లును, వర్తకాభివృద్ధి యగునట్లును, జేసి రాజు పాలిం పనగు. వర్షబాధచేతను, రోగపీడను, అలసటను డస్సి చేరుదే శాంతరవాసు లగువారిని బ్రభుఁడాయాజాత్యైచితి ననుసరించి రక్షింపవలయును. తోటలను, పశువులమండలను, గనులను, మి త్తులయినవారినే చూడఁబంపుట రాజున కుచితంబు.

లక్ష్మ్యసిద్ధి కుదురువఱకు బాణము విడువనివిలుకాశింబో లై సమయము వచ్చువఱకు నపరాధిపై రోషము విడిచి యుదను జేచి చెఱువఁగలరాజు సుఖించు.

మెనుకవచ్చువరదనీటికై వేచియుండి బ్రవహించునదీజలంబులంబోలె సమ్రాట్టట్టు వైరిదేశమున మెల్లగ లఘువు) యాణము చేయుచుఁ బోయి, తనకాల్పలాదిసామంతస్యపులసైన్యము చేరి బలవంత మైనకొలఁది నుపనదీశోభిత మగునదియుంబలఁ బ్రయాణమొనర్చుచుండునది. ఎదిరి బలవంతుండైనచో వాఁడొనర్చుపూజాదుల గ్రహించి మశ్వవలయును. వైరి యుద్ధుడని చారులవలనఁ దెలిసికొనినయెడల మశ్వక యావరించి విజితునింజేయఁబోలు.

తనరాజ్యమునందలి ప్రజలు నొచ్చునట్లు ధనమును స్వీకరించుటయు, పందలతో నాలోచన మొనరించుచుండుటయు, శత్రువులు బలముననాక్రమించినతనభూమియందుఁ గొంతయిచ్చి సంధిచేసికొనుచుండుటయు, (సనుసీమూడురాజదోషములఁ.) భేదోపాయముచే నిపి మూడును శత్రురాజ్యమందుండునట్లును, తనయెడ నీమూడుదోషములు లేకుండునట్లును తేడచూచుకొనుచు, ముఖ్యస్నేహము నయినఁ దలంపక తమయెడ ననుమానము నొందియుండెనని లోలోనఁ బొగయు సరిసామంతులకు నభయదానము చేసియు, మణిభూషణాదుల రహస్యముగ సంప్రియు భేదతంత్రమున నిపుణుండై (సమయము ననుసరించి శత్రురాజ్యమును గైవశము చేసికొన నగు.)

తేడ స్యపక్షభీతి కల్గినవ్వడు శత్రురాజు తా నేలుచున్న రాజ్యమునం దర్థభాగమైన వేడిన నిచ్చి యాతనితోఁ దె

గనిమైతి నొసరించుకొని, స్వపక్షభీతిని మాన్పుకొనఁదగు. ఏ మన సహిభయము (స్వపక్షమువారిచే గీడగుననుభీతి) యహి భయము (సర్పభయముకంటె) మహి బాధించును గదా !

పార్థివుండు స్వభుజారక్షిత మగుపృథ్వియందుండి తనర హస్యమును శత్రువులకు వెలిబుచ్చుచుండు కుట్టుపేడును (గూ ఢశత్రువును) శతథా వెదకి యణచి స్త్రీసంఘమునందు నిర్భయ ముగఁ జరించుచురుషుంబోలె తనవృజాసంఘమునందు సంచరిం పలేఁడేని రాజునకు రాజ్యలభి సుఖదాయకము కాకపోవుటయే కాక దుఃఖజనక మైనది యగును గదా.

భయపడి దగ్గటకుఁ జేరినిబలవంతుని ప్రయత్నపూర్వక ముగ, బలవంతముచే రప్పింపక, తనకుఁ దానే వచ్చి కైవళ మగుకట్లు మత్స్యములవేటకాఁడు పెద్దచేఁప గాలమును మ్రింగున ప్ప డొడ్డునఁ గూచుచుండి నెమ్మదిగ సూత్రమును విడుచుచు జేచుచు మత్స్యమును బట్టుకొనినట్లే యొనర్చుట నీతివలం డగు నికి లక్షణము.

దండంబున కాఠిన్యంబును, కొండెమును బరీక్షింపకుం టయు, శత్రువు సంధిపడుట కవకాశమియకుండఁ దిరుగఁబడ చుంటయు, విదేశరాజు తనకొనర్చిన నేరముల నెన్ని, కనఁబడిన విదేశజునిఁ జెటచుటయు, ప్రతికూలుఁ డైనవానికిఁ దెలియుఁ ట్లాలోచన మొనరించుటయు, జనులయప్రీతిని దెలిసికొనియు వారితోఁ గూడి ప్రవర్తించుటయు, విశ్వసనీయులను వేటుపె

చుటయు, మోమోటమిచే నాలోచించుస్థలమునందు నాలోచనకు దగనవారి నుంచుకొనుటయు, నాలోచనమును వెల్లడించినవానిని శిక్షింపకే మఱుటయు, వింత జనించినప్పు డదియేమియని కనుకల్గి విచారింపకుంటయు, పూజ్యులైనవారియెడ నేకరీతి పూజ యొనర్పకుంటయు, హీనులతోఁ జెల్లి చేయుటయు, వ్యసన (సప్తవ్యసనములు) పరుఁడై యుండుటయు, చలము కలిగియుండుటయు, తేనికీఁ గూడదు.

దివ్యభూమ్యా కాశములనియెడుత్రివిధోత్పాతములు జనించినయెడ నవనివిభుఁడు విశేషద్రవ్యమును వెచ్చించి బ్రాహ్మణులను; దేవతలను, అగ్నిని, భుక్తిబలిహోమాదుల విడిచి శాంతి యొనర్చునది.

సృష్టఁడు నుద్యోగులకు యోధుల కన్యోన్యవైరము వృద్ధియగునట్లు చేయఁదగును. అందువలన నొండొరులమంచిచెడ్డలు దాఁగకపోవుటయే కాక, వారియందు మిత్రత్వమువలన నభివృద్ధిఁ జెందుధూర్తతాదులవలనఁ గలుగుచెడుచింతలైన లేక యుండును.

ధరణిపుఁ డెచ్చటికేని తాను స్వయముగఁ జనఁ దగదు. తనకు సహాయముగా నుండుట కొరని దొరఁజేసి పంపనగు. అరిదుర్బలుచేఁ గీడ్పడఁడు కావున తేఁ డంపుదొర యర్థభూతురగర్భి లేక కొఱిగాఁ డటుకావున నల్క కుచితవృత్తి గలుగు నాత్ముఁడైన ద్విజాన్యునకు రాజు వస్తుసాధనసమృద్ధ మగుదుర్గభూ

ముల నాదొర కిచ్చి సుఖపఱగు.

తనరాజ్యముల కెల్లలయందు వసముల నృపుడు దట్టముగాఁ బెంచి, స్వరాష్ట్రమున నున్న యరణ్యంబులనడుమఁ బొట్టపొట్టగా నరికించి దస్యులచే బాధనొందకుండ సుఖించునది.

మట్టిగోడను నీటఁ గడిగి మృత్తికాశూన్య మొనరింపఁ జలంచుటంబోలె కొలఁదిమన్నెటికపుటాటవికజనుల మొదలంట నశింపజేయఁదలంచుట దుస్సాధ్యము. కావున సత్యవాక్యముచేత ను, వాహనాదిదానముల నిచ్చియు, నయ్యాటవికుల నృపుడువశే వర్తులగునట్లొనర్చుకొనినచో శత్రువులపై దండెత్తుటకును, గడిదేశములఁ గొల్లకొట్టుటకును, వారు పరికించెదరు. పృథ్వీ పాలన మొనరించువానికిఁ బలువురు చేయానపరాధమును శిక్షించుటకాని, యనేకులశిక్షించుటకాని, తలంచుట యయ్యుక్తమగు.

ఏనుఁగులను, మంచియశ్వములను, మున్నగువానిని కెచ్చుదూరమునందలిద్విపాంతరవర్తకులకు నివసింప నదుపాయము లగుగ్రామములను, సద్భ్రహ్మలనుండునట్లు ప్రోత్సహించి, వర్తకులకు బహుమానముల నిచ్చియు, మరచిజెల లిచ్చియు, యాయశ్వాదులు రాజుతనశత్రువు నొందకయుండునట్లు చేసికొనుచు, వర్తకులఁ గైవశముచేసికొన సుఖించును. తనపొరుగు రాజుల రాయబారులతో సమ్మాన్వితు కొలువున సరసనల్లాపము తొనరించునది. కార్యఖడ్గవాదము లనుచుటకుఁ జెలియూత

ల్లు పలుకుచు నావిషయముల నే మైత్రినెఱపుపట్లఁ దేలఁ బట్టు
ల సేతి.

జేడు తాను నూతనముగ నున్మోగమునీచ్చినవానిని
వేగ మంత్రమునకు లోజేయ రాదు. వాఁడు నూతనగౌరవ
మున కుబ్బి వానిమీత్రులకడఁ బట్టు నాకార్యము చెడు. పా
డడగు. కావున మంత్రలోచనమునఁ బొద్దివుండు భద్రముగ
నుండునది. హితమును, విశేషశాస్త్రపరిచితియు, ధర్మాసక్తి
యు, తనవంశకర్మమానుగత్వముచేతఁ గలిగినశూరత్వమును, గ
లిగి మనుద్వీజులను, మగ్ధాధికారములందు నిలిపి, పులిజున్న ము
న్నగు నపూర్వపదార్థవయమును, స్వయంసంపత్తిరములవలకు
సుఖముగ నాదుర్గమునందు నివసించుట కనువగుసాధనములఁ
గూర్చి, సామంతకోటికి నియమానుసారము చేమంతభూమియై
నఁ దగ్గకుండ భూము లోనఁగి, న్యయముకంటె నాయ మధిక
మగునటులఁ జూచుకొనుచు, ప్రజాపీడకరము గాకుండునట్లు
భాండార మభివృద్ధి చేసికొనుచు, క్షీణింపుచేతమును వేగులవలఁ
బరిశీలించి సిల్లిగతుల నెఱిగి, (నీటికడ మత్స్యభక్షణార్థము కద
లక యోగివలె నుండి చేవలఁ జెంతఁ జేరఁగనే మింగుచుండు
బకమువలె సమయము చిక్కినతరుణమున) హాతాత్తుగఁ బరరా
క్ష్యము సాక్రమించి, తనకును బ్రజలకు నలజడి లేకుండ ను
సాయమునఁ బగఱ నలయించునృపతి యెన్నఁజేతులు పైచు
కొని నిద్రొంపఁగలడు.

గజశ్వేక్రియమునకును, వానిని మేపుటకును, మంచిభటులవేతనమునకును, బ్రాహ్మణ, సుకపూజార్థమును, తనభోగాధిక్యతకును, వెచ్చపడుధనము వ్యయము కానేరదు. (అసగౌ సట్టివ్యయము రాజవశ్యము చేయవలెను. అది యనవసరము కాని, దుర్వ్యయము కాని కానేరదు.)

మనుజేశునకు శత్రునడఁ బ్రతిజ్ఞాదులు కూడవు. యుద్ధయంత్రకుఁ బోయియు తేఁ డొకప్పుడు కార్యసాధల్య మొందును. ఒకప్పు డాలస్య మగును. ఒకప్పుడు కష్టసాధ్య మగును. తేఁడు కార్యవాదియు సమరశీలుఁడు సగుటఁ బ్రతిజ్ఞాధికములవసరము కావు.

పోరానిపట్టుల యుద్ధమునకు దిగినయెడల శత్రుబల మెదిరించినయెడ వారు తెగించి పోరుదురు. కాబట్టి వారి కొకప్పుడు జయము కాని స్వర్గఫలము కాని చేకూరును. (కావున దారిచేనిశత్రువును గవియఁ దగదు.) నానాయంత్రసహిత మగుప్రాకారాదులఁ గూల్చు బ్రజ లనె కవియిఁచుటఁ బానఁగు!

ఎవ్వఁడైన నృపతులమనఁబుల కొకటిరెండుమారులు సరిపడునాలోచనములం జెప్పినయెడల రాజు లాతని పిలువనారంభింతురు. అట్టిపిలుపు చనువునకే వాఁడు ధనాధికముల స్వీకరించి, మడించి, యసంగతకార్యములఁ జేయఁ జెప్ప సాహసించును. కావున తేఁ డట్టియాలోచనములఁ జెప్పువాని వెళ్లనడవడిని వేగువానిచేఁ బరిశీలింపఁజేయఁజను.

పొరుగురాజు బలహీనుడైన నెత్తిపోయి జయింపవలయు. కానియెడల మైత్రితయే పాటించవలగు. దూరమునఁ గల యెల్లలయం దుండురాజు తన కేమిప్రయోజనమున కుపయోగపడును? (వడఁడు.) అట్టిదూరపువానితోఁ దనపొరుగురాజుశత్రుత్వము నొందియుండినఁ దనకే మేలు. తనయెల్లలఁగూడ నాతఁడు రక్షించుచుండును కదా!

శత్రురాష్ట్ర దుర్గాదుల హరింప, వగటవనితలు చేఁ జిక్కినయెడ వారికే బుట్టినింటఁ గల్గుశౌరవము నీచ్చి యాదరించి ఋజుపక్షార్తమున మెలఁగు టుచితమెరు. ఒకప్పుడు సరిధియగుంగావున నాశత్రువుల రాయబారులకడఁ గఠినవాక్యము లొడక యుండునది.

హింసాకర్మము లొనరించునట్టియు, నీబిడవిషజలపరిపూరితమును, సతతవ్యాధిపీడితమును, తరులైలనిబిడమై దుర్గమమగునట్టియు, ధూర్తమైచ్చదేశంబులకు మేదుతుల్యధనము కల్గినను తేఁడు పోక సైన్యము సంపి పోరునలుపుట మేలు!

సంతసమున నున్నతరి నృపునకు మంచిమాటలఁ జెప్పి, న్వకార్యముల ముగించుకొనఁ గొలిచి, త్రాణ చెడినప్పుడు కపటి తొలఁగి పోవును. అట్టివారిని తెలిసికొనుటయందు నృపుఁడు నాణె మెఱుఁగుటయందు బచ్చప్రవర్తించునటులఁ జరించునది. అభిజ్ఞులైనవారిని గలయఁ జేసి సువర్ణాదిధాతువుల నెఱింగి, సువర్ణాదుల గ్రహించి ప్రజల కనుగుణముగ మితద్రవ్యావ

హరియై ప్రబలశత్రువుల మాధ్యమమును దండించి వీటఁ బుచ్చి, ప్రేమగల హృదయంబున సమస్తమైన వారిని బోషింపవలయు. వర్తకదములయందలి తప్పునడవడుల నుడిపి యెల్లవృక్షాను ద్విజులఁ గాపాడుచు, దుర్గములఁ బెంచి, మధ్యదేశగతా రాజ్యాములఁ బలుచఁ జేసి, ప్రతాపాభివృద్ధిగా నగరపరిశోధన మేమఱుకరాజు(సాంగ) సప్తాంగరాజ్యమును, *వైద్యులను బిలిచి సప్తధాతువులఁ (నాడుల) జెలిసికొని, సువర్ణాదుల నేవించి, శరీరప్రకృతి కనుగుణ మగు నల్పాన్నో దోకములఁ దృప్తుఁడై, శరీరమునందు బలోద్రే కంబు కలుగకుండ మర్దనచే నడపి, శరీరమునఁ దైలములఁబూ సికొని, శరీరమంతయుఁ బోషించి, శిరోజములవర్ణములయందలి దోషము లుడిపి, దంతముల యభివృద్ధి చూచుకొని, హస్తము స్థైర్యదుల బలియించి, యువరాదులకొని వర్ణింపించి పలుచఁ జేసి, శరీరపరిశోధనముమఱువక తేజమునఁ గ్రాలుచు స్వాంగ (స్వశరీర) రాజ్యమును, సమముగ నృపతి యాయుష్కాముఁ డగుట నభివృద్ధి చేసికొనునది.

ప్రభాతసమయమున సుఖశయనమునడుగువారితోడను, పై ద్యజ్యోతిష్కులైన ద్విజులతోడను, జాముచొద్దెక్కిన వెనుక మంత్ర సామంతాదులతోడను, ద్రావ్యార్హనాధికారనియత్ర లగుకాయస్థ (శిష్టికరణము లనఁబడువారు పూర్వము కఠినీకవృత్తియందుండువారు.) గోష్ఠియందును. మధ్యాహ్న సమయమునం దంగ మర్దనాదులు (ఒడలు నలుపుట) చేయమల్లరతోడను, వంటల

వారు, పప్పుకూరలు వండువారు, మాంసములఁ దెచ్చువేట కాండు) మున్నగువారిగోష్ఠియందును, పగటితృతీయభాగము నందు దేవతార్చన మొదలగునాత్యధర్మాచరు లగుయతీశ్వరుల గోష్ఠియందును, భుజించినపిమ్మట వేడుక చెలికాండు) (నిదూష కాదులు) పౌరాణికులు, కవీశ్వరులు, మొదలగువారిగోష్ఠియందు ను, సాయంకాలమునందుఁ వేగులు, గాయకులుమున్నగువారి తోడను, రాత్రియందు నిక) మున్నగుకార్యములకుఁ బూర్వము భార్యతోడను గోష్ఠి గలిగి మహీధవుండు మెలంగునది.

రాజునకు హితులు, హితాహితులు, సదాహితులు సని ముష్టిసములననుచరు లుండురు. వా రెవ్వరనః— వైద్యులు, త్రో తిషుకులు, విద్విజ్ఞులు (పండితులు) కవీంద్రులు, పురోహితులు సగువీరు హితులు; ధనార్జనకృత్యముల నియోగింపఁబడినవారు హితాహితులు (హితాహితములఁ గలిగియుండురు.) కోలుపడి సరాశ్యమును తనవద్దనుండి సమయమువెంటఁ దిరుగఁ బొంద వేచియుండువారు కేవల మహితులు; కావునఁ జతురవృత్తిని వారివారిపట్ల నట్లఁ జరించుట నృపునకు నీతియుక్తం బగు.

పాతుఁడైనవాని బాగుగఁ బరికించి, (ఋతుకాలము నందు) ససనపతి డ్లొక్కసారి దిగుమాడ్కి, యాతఁ డడుగక యుఁ బరు లాతని కిమ్మచి సెప్పకయు మునుప నాతఁడు స్వప్న మునొంది విభ్రాంతి నొందునటుల నాతని కిచ్చి (ధనాదికముల) యాతని నాశ్చర్యవగునిగ జేరి తొనబ్బుట యుచితంబు.

పితృదేవతాక్రియలయందుఁ బితృకర్మలై ధర్మసూక్షుక్తము లగుటచేఁ బితృభక్తి కలవాఁడై తేఁడు శాస్త్రజ్ఞులై, ఋజుప్రవర్తనముచే నృథులై శాంతులై నయచ్యుతభక్తుల నభీష్టవస్తువులఁ దనిపి పితృదేవత లూర్ధ్వలోకగతిని బొందునట్లు నర్చుట సముచితంబు.

బ్రాహ్మణసంరక్షణముకొఱకు దానమును, స్వరక్షణమునకై జ్ఞానమును (ననితెలిసికొని) యెల్లప్పుడును శ్రీమన్నారాయణునకు శరణు జొచ్చి “రాజ్యాంతే సరకమ్ ధృవమస్మి” నులోకోక్తివలనిభయమును వీడఁదలంచుట కంటె తేని కొండుమార్గము మృగ్యము.

భార్యకుఁ బతిభక్తియు, స్త్రీపురుషులకు వావివరుసలును, యతి కింద్రియనిగ్రహత్వమును, కొలఁదిజాతికి ద్విజానుసరణమును, తేనికి మంచివాఁడై భృత్యుఁ డొదవుటయు, రాజధండ సభయముననే సుమా !

చంపియు ధార్మికుండు, సతిఁ బొందియు బ్రహ్మచారి బొంకియు సత్యశాలి, ఆరగించియు సదుపవాసి, కేడించియు శూరుండుఁ జిందియు ధనియగుట నెఱిగి నృపుండు మనఁదగు *

(మష్టులను జంపినను ధర్మము పోవదు; ఋతుకాలమున ధర్మచారిణిఁ బొందినను బ్రహ్మచర్యంబు చెడదు; పరులకు మే

* (శాంతిపర్వము చతుర్థాశ్వాసము ఇంద్రప్రస్థోద సంవాదప్రకారమును కుఁ దైపద్యము 363 ని జూచునది.)

లోనరింప బొంకినను సత్యవిరుద్ధము కాదు; దినమున కిరుమారుల గుడిచియు సదోపవాసియగు; గురుజనాదులతో వారియనుమతిని సంపాద్య మైనయుద్ధము మానియు శూరత్వమున డిందుపడెడు; సద్వ్యయ మొనరించి ధనహీనుఁ డయ్యు ధనియే !; కావున నిట్టిధర్మసూక్ష్మముల తేఁ జెఱుంగునది.)

తేనిపట్టణమునందుఁ గాపుర ముండువాఁడును, నానాభావల నెఱిగినవాఁడును, దేశాంతరవేగులఁ దెలిసినవాఁడును, చిహ్నాలేఖుఁడును, కోరినదానికంటె నధికధనము నొందనివాఁడు నగువాఁడు వేగులవానివృత్తికిఁ బ్రవేశింపఁడు.

ఉపవాసాదికముల శరీరము కృశింపఁజేయుటవలనఁ గలుగుఫలములఁ బొధివుండు ధనమిచ్చి సంపాదించ నగును; ఏమనఁగా నాయాఋతువుల కనువగుమర్దన, స్నాన, భోజన, లేపన, వస్త్రధారణ, పుష్పధారణావరత నుండుపతి కుపవాసాదికము లొనరింప వీలుండకు కదా !

అనేకరుచులఁ గూడియుండునృపభోజన మపరాహ్ణమునం గాని, లోఁగడుపు శుద్ధియైయుండునపుడు గాని, చేయఁదగు. తమి భుజించినచో నెపుడు పథ్యమై యుండును?

ధర్మాధికామములనుతివర్గసంపాదనమున స్పృహఁడు నమదృష్టి నుండినను, ధర్మ మధిక మగునెడ నితరచేలకుఁ బెట్టి నేరుకూడఁ గట్టలెగి వరి (ఊడ్పు=దంప=మాగాని) చేనునకుఁ యీనప్పటివలె స్పృహఁడు ముదమందఁ దగు.

భూపతి యెల్లప్పుడూ బ్రాహ్మణ మొకమంచిరత్నమును ధరించుచు, వేషధర్మమునకుఁ బ్రతిపాదము న కనువగురత్నభూషణముల ధరించుచుండవలయును.

రాజు రాజ్యము చేయుచుంటిని సాపమునూడి విచుక్తుడ నగుట యెల్లని విచారంపఁ దగదు; వేదము లైశక్తికి సాధ్యంబగుకార్యంబులనే చేయుట శాసించును; కాని యశక్యములను స్థింపఁజెప్పట లేదు.

మనువు యమధర్మరాజుడులు చాలవఱకు దోషముల నఱిగి, దరించితె, ధర్మపరుల నఁబఱిగిరి. ప్రజానాథుండు (బ్రాహ్మ) ప్రజాపరిపాలనంబు పనిగా ననేక దేవతలయంశంబునఁ దన్ను బుట్టింప నృపుండు పుట్టెను. కావున వేదములు వాక్కుచ్చు విరాట్టి, సమ్మాట్టి, మున్నగు నామంబులఁ బఱగు సురతుల్యం దైవమూర్ధాబిషిక్తుండు, కష్టముల నహించి లోకమున కగునలపడి తీర్చినంగాక జన్మంబు నఫలంబు కానేరదు; (సార్థి కాభిధానం దెట్లగు?)

“కేవల కర్తృద్రియత్యప్తికొఱకుఁ బాంధరార్యాసమాహముల బందీకృతులఁ గావించి, కొట్టి, యపహరించుటవలన సంపాదించినధనము గలదొంగలరాజులకుమాత్రముకాలముగడువదా! ఇంతలంపటత్వ మేల”యని యవనిని రక్షించుటయందు విముఖత కూడదు. ఏమనిన పూర్వము గృతయుగంబునఁ కృతవీర్యనం

దనుం డగునహస్రబాహుఁడు తనభుజస్థంభములచేత భరింపఁబ
డు నీశ్వస్వయం దెల్లయెడల శస్త్రధారియై తోచి యెల్లర కెల్ల
కాలములయందునా జ్ఞయిడిభరించె. అట్టియంతిమయుగంబునయా
గొనుసారంబుగ మిత్రసారం బగు రాజలోకంబునకు శక్యంబు
కాదు కదా ! ఒక్కరాజలోకంబున కన నేల? ఇక్కాలంబునం
దలి భూసురులకు సక్కాలంబునందలి భూమిదివిజలకుఁ గలశక్తి
యున్నదె? ఒక్కబాడబుండు (బాహ్మణుఁడు=అగస్త్యుఁడు)
కడలీనీరుం గొక్కం గొనియె ! ఒక్కవిప్రుండు (విశ్వామిత్రుఁ
డు) సప్తసప్తకే (బ్రతినీప్త యయ్యె ! ఒకబాహ్మణుఁడు (పశి
ష్టుఁ డను నొకమునివర్యుండు) బ్రహ్మదండముచేత బ్రహ్మస్త్ర
మును వారిం చె ! అట్టి యనుష్ఠానంబు మాకులే దెందేమిప్ర
యోజనంబు శక్త్యనుష్ఠానంబు వీరికి విడువవచ్చునే ! వీ రిత
రుల కుపాసనీయులు కాకపోయిరే ! కావున నావధానుండ వై
శక్తికొలఁది కన్నది విన్నదియు నుపేక్షింపక రక్షణశీక్షణంబు
లాచరించుచు, సశక్యంబున కార్తశరణాగతరక్షకుల డగువుండ
రీకాక్షుమీఁద భారంబిడి, యహంకృతిలేక, ప్రవర్తిల్ల, నెల్లనంసి
ద్ధులు నులభలభ్యంబు లగు ! అది యల్లుండె. అల్లుయిన పట్టభ
ద్గుం డగురాజు ధర్మబునందె దృష్టియిడి నడువవలయు. ది
క్పాలాది జన్మంబులు బహుజన్మసుకృతఫలంబులే ! త్రిలోకం
బులును ధర్మప్రతిష్ఠితంబులు. కావున దహచరిణుండె

ఋషి, దేవ, పితృఋణములఁ దీర్చుచు సత్కర్మలఁ జేయుచుఁ
దనసమానులయందు తృప్తి నందినవాఁడై రాజ్యపరిపాల
నంబు సేయుట తేనికే బరమధర్మంబు.

గద్య: ఇది శ్రీకృష్ణదేవ మహారాయకృతాము
క్తమూల్యదాంతర్గతయాము నాచార్య
నీతిప్రకారంబునకు, శ్రీభారద్వా
జసగోత్రపవిత్రసరసింహమాత్య
ముత్యనూంబాకనిష్ఠ పుత్ర
వంగూరిసుబ్బారాయ
పరివర్తత గ
ద్యము.

